

**ജനുവരി 18 പിതാശ്രീയുടെ പുണ്യസ്മൃതി ദിവസത്തിൽ പ്രഭാത ക്ലാസിൽ
കേൾപ്പിക്കുന്നതിനുള്ള പ്രിയ ബാബ്ദാദയുടെ അമൂല്യ മഹാവാക്യങ്ങൾ.**

മധുരമായ കുട്ടികളേ, ഇപ്പോൾ വീട്ടിലേയ്ക്ക് പോകണം അതിനാൽ ശബ്ദത്തിൽ നിന്ന് ചലനത്തിലേയ്ക്കും, ചലനത്തിൽ നിന്ന് സൈലൻസിലേയ്ക്കും പോകുന്നതിനുള്ള ആഭ്യാസം ചെയ്യൂ.

ഓംശാന്തി. ആത്മീയ അച്ഛനിരുന്ന് ആത്മീയ കുട്ടികൾക്ക് മനസിലാക്കിത്തരുന്നു, മനസിലാക്കിത്തന്ന് മനസിലാക്കിത്തന്ന് എത്ര വിവേകശാലിയാക്കിയിരിക്കുന്നു. പവിത്രമാക്കുന്നതിനും, പഠിപ്പിക്കുന്നതിനും ബാബ വന്നിരിക്കുന്നു. പ്രധാനലക്ഷ്യം സമീപത്തുണ്ട്, അതിനാൽ ഇങ്ങിനെയുള്ള ബാബയെ ഓർമ്മിച്ച് സന്തോഷത്താൽ രോമാഞ്ചം ഉണ്ടാകണം. ദിനം പ്രതിദിനം ഞങ്ങൾക്ക് ശാന്തിയിലേയ്ക്ക് പോകണം എന്നും കുട്ടികൾക്കറിയാം. ശാന്തി എല്ലാവർക്കും വളരെ ഇഷ്ടമാണ്. വലിയ വലിയ ആളുകൾ കൂടുതൽ സംസാരിക്കില്ല, ഉറക്കേയും സംസാരിക്കില്ല. നിങ്ങൾ വളരെ വലിയ ആളുകളായിരിക്കുന്നു, വാസ്തവത്തിൽ ആളുകൾ എന്ന് പറയില്ല, കാരണം നിങ്ങൾ ദേവതയാവുകയാണ്. ദേവതമാർ വളരെ കുറച്ചേ സംസാരിക്കൂ. നിങ്ങൾക്ക് ദേവതയാകണമെങ്കിൽ ശബ്ദത്തിൽ നിന്ന് നിശബ്ദതയിലേയ്ക്ക് പോകുന്നതിന്റെ ആഭ്യാസം ചെയ്യൂ. ശാന്തിയിൽ ഇരിക്കുന്നവരെക്കുറിച്ച് ചിന്തിക്കുന്നതിനാണ് ഇവർക്ക് സ്വയത്തിൽ വളരെയധികം ശ്രദ്ധയുണ്ട്, നിങ്ങൾക്ക് ശാന്തീയാമത്തിലേയ്ക്ക് പോകണം അതിനാൽ സംസാരം വളരെ പതുക്കെയൊക്കെ. പതുക്കെ സംസാരിച്ച് സംസാരിച്ച് ശാന്തീയാമത്തിലേയ്ക്ക് പോകണം. എത്രത്തോളം നിങ്ങൾ ശാന്തിയിൽ ഇരിക്കുന്നുവോ അത്രയും ശാന്തി പരക്കുന്നു. ആരെങ്കിലും ഉറക്കെ സംസാരിക്കുകയാണെങ്കിൽ ശാന്തമാക്കൂ, ശബ്ദമുണ്ടാക്കരുത് എന്ന് പറയൂ. നമ്മൾ ശാന്തി സ്ഥാപന ചെയ്യുകയാണ് എന്നത് നിങ്ങൾക്ക് അറിയാം. സത്യയുഗത്തിൽ ശാന്തിയല്ലേ ഉണ്ടാകുക. മൂലവതനത്തിലും ശാന്തിയുണ്ടായിരിക്കും. ശരീരം പോലുമില്ലെങ്കിൽ പിന്നെങ്ങിനെ സംസാരിക്കും. ബാബ കുട്ടികൾക്ക് ശ്രീമതം നൽകുന്നു, പറഞ്ഞുതരുന്നു മധുരമായ കുട്ടികളേ ഇപ്പോൾ നിങ്ങൾക്ക് വീട്ടിലേയ്ക്ക് പോകണം, ശബ്ദത്തിൽ നിന്ന് ചലനത്തിലേയ്ക്ക് വരണം, പിന്നീട് മൗനത്തിലേയ്ക്ക് പോകും. ആരെക്കണ്ടാലും അവർക്ക് ഈ സന്ദേശം നൽകണം. നിങ്ങൾ എത്രത്തോളം മൗനത്തിൽ ഇരിക്കുന്നുവോ അത്രത്തോളം ഈ ലോകം എന്തിന്റെ ലഹരിയിലാണ് എന്ന് മനസ്സിലാക്കാൻ സാധിക്കും ശാന്തമായിരിക്കുന്ന സ്വഭാവം വളരെ നല്ലതാണ്. അവർ വളരെ മധുരമായിരിക്കും. മോശമായി സംസാരിക്കുന്നതിനേക്കാൾ സംസാരിക്കാതിരിക്കുന്നത് നല്ലത്.

മധുരമായ കുട്ടികളേ - നിങ്ങൾ എല്ലാ ആത്മാക്കളുടേയും സേവനം വളരെ സ്നേഹത്തോടെ ചെയ്യണം ഓരോരുത്തരേയും സേവക്ക് യോഗ്യരാക്കണം. എല്ലാവരുടേയും സേവനം സ്നേഹത്തോടെ ചെയ്യുന്നവരോട് എല്ലാവർക്കും സ്നേഹമായിരിക്കും. ഒരിക്കലും സേവയുടെ അഹങ്കാരം വരരുത്. നിങ്ങൾ കുട്ടികൾക്ക് ബാബയിൽ നിന്ന് ജ്ഞാനത്തിന്റെ കസ്തൂരി ലഭിച്ചിരിക്കുന്നു, അത് മറ്റുള്ളവർക്കും നൽകണം. നിങ്ങൾ സംഗത്തേയും വളരെ ശ്രദ്ധിക്കണം. എപ്പോഴും പുഷ്പങ്ങളുമായി കൂട്ടുവെയ്ക്കണം. ഓർമ്മയുടെ യാത്രയിലൂടെ നിങ്ങൾ കുട്ടികൾ വളരെ വളരെ സുരക്ഷിതരായിരിക്കും. എത്രത്തോളം ഓർമ്മയിലിരിക്കുന്നുവോ അത്രയും സന്തോഷത്തിലിരിക്കുകയും, പെരുമാറ്റം മാറുകയും ചെയ്യും. മധുരമായ കുട്ടികളേ നിങ്ങളുടെ പെരുമാറ്റം തീർച്ചയായും മാറുക തന്നെ വേണം. ഓരോരുത്തരും സ്വയം എന്റെ സ്വഭാവം വളരെ വളരെ മധുരമാണോ എന്ന് ചോദിക്കണം. ഒരിക്കലും ആരോടും ദേഷ്യപ്പെടുന്നില്ലല്ലോ. ആരെക്കൊണ്ടും ദേഷ്യപ്പെടാത്ത അന്തരീക്ഷം ഒരിക്കലും ഉണ്ടാക്കരുത്. അതിന് പ്രയത്നിക്കണം കാരണം നിങ്ങൾ കുട്ടികൾ വളരെ ഉയർന്ന സേവനത്തിലാണ്, നിങ്ങൾ ഈ മുഴുവൻ ഭൂമിയ്ക്കും പ്രകാശം നൽകണം. നിങ്ങൾ ഭൂമിയിലെ ചൈതന്യ നക്ഷത്രങ്ങളാണ്. നക്ഷത്ര ദേവത എന്ന് പറയാറുമുണ്ട്. ഇപ്പോൾ ആ നക്ഷത്രങ്ങൾ ദേവതമാരല്ല, നിങ്ങൾ അവരേക്കാൾ മഹാൻ ബലവാന്മാരാണ് കാരണം നിങ്ങൾ വിശ്വത്തെ മുഴുവൻ പ്രകാശിപ്പിക്കുന്നു, നിങ്ങൾ തന്നെയാണ് ദേവതയാകുന്നത്.

ബാബ തന്റെ ചൈതന്യ നക്ഷത്രങ്ങളെ കാണുന്നു, ആത്മാവ് എത്ര ചെറിയ നക്ഷത്രമാണ്, മുകളിലുള്ള നക്ഷത്രങ്ങൾ പ്രകാശിക്കുന്നതുപോലെ, ചില നക്ഷത്രങ്ങൾ വളരെ തീഷ്ണമായിരിക്കും, ചിലത് മങ്ങിയതായിരിക്കും. ചിലവ ചന്ദ്രന്റെ സമീപമായിരിക്കും. നിങ്ങൾ കുട്ടികളും യോഗബലത്തിലൂടെ സമ്പൂർണ്ണ പവിത്രമാകുന്നതിനാൽ പ്രകാശിക്കുന്നു. ഇപ്പോൾ നിങ്ങൾ കുട്ടികൾക്ക് അവിനാശി ജ്ഞാനരത്നങ്ങളുടെ ലോട്ടറി ലഭിച്ചുകൊണ്ടിരിക്കുന്നു അതിനാൽ എത്ര സന്തോഷിക്കണം ഉള്ളിൽ

സന്തോഷത്തിന്റെ തരംഗങ്ങൾ അടിച്ചുകൊണ്ടിരിക്കുന്നു. നിങ്ങളുടെ ഈ ജന്മം വജ്ര തുല്യമാണെന്ന് പാടാറുണ്ട്. നിങ്ങൾ ബ്രാഹ്മണർക്ക് തന്നെയാണ് ജ്ഞാനം ലഭിക്കുന്നത്, നിങ്ങൾ സന്തോഷമായിരിക്കുന്നതിന് കാരണം ഈ ജ്ഞാനത്തന്നെയാണ്. നിങ്ങൾ ഈ ദേവതമാരേക്കാൾ ശ്രേഷ്ഠരാണ്. അതിനാൽ നിങ്ങളുടെ മുഖം സദാ സന്തോഷത്താൽ വിടർന്നുകൊണ്ടിരിക്കണം.

ബാബ കുട്ടികൾക്ക് ആശീർവാദം നൽകുന്നു മധുര മധുരമായ കുട്ടികളേ സദാ ശാന്തമായിരിക്കൂ, ചിരഞ്ചീവി ഭവ, അതായത് നിങ്ങൾ വളരെ ജന്മം ജീവിക്കൂ. ബാബയിൽ നിന്ന് ആശീർവാദം ലഭിക്കുന്നുണ്ടെങ്കിലും ഓരോരുത്തരും അവരവരുടെ പുരുഷാർത്ഥം ചെയ്യണം അല്ലാതെ എങ്ങിനെ ചിരഞ്ചീവിയാകും. ബാബയേ ഓർമ്മിക്കുന്നതിലൂടെ നിങ്ങൾ ചിരഞ്ചീവിയാകുന്നു. ബാബയാണ് ഈ ആശീർവാദം നൽകുന്നത്. ആയുഷ്മാൻ ഭവ എന്ന് ബ്രാഹ്മണരും പറയാറുണ്ട്. കുട്ടികളേ സദാ ജീവിച്ചിരിക്കൂ എന്ന് ബാബയും പറയുന്നു. നാം ചിരഞ്ചീവിയാക്കിയിരിക്കണമെന്നു എന്ന് നിങ്ങളും മനസ്സിലാക്കുന്നു. അര കൽപ്പം കാലന്റെ അനുഭവം ഉണ്ടാകുന്നില്ല. സത്യയുഗത്തിൽ മരണത്തിന്റെ പേരുപോലും ഉണ്ടാകില്ല. ഇവിടെ മനുഷ്യർ മരണത്തെ ഭയപ്പെടുകയല്ലേ. നിങ്ങൾ മരിക്കുന്നതിന് വേണ്ടി പുരുഷാർത്ഥം ചെയ്തുകൊണ്ടിരിക്കുന്നു. ബാബയേ ഓർമ്മിച്ചോർമ്മിച്ച് നമ്മൾ നമ്മുടെ ശിവബാബയുടെ അടുത്തേക്ക് പോകും പിന്നീട് സ്വർഗവാസിയാകും എന്ന് നിങ്ങൾക്കറിയാം.

മധുരമായ കുട്ടികളേ അതി സ്നേഹിയായ ബാബയുടെ കുട്ടികളായെങ്കിൽ നിങ്ങളും ബാബയേപ്പോലെ അതിസ്നേഹികളും വളരെ മധുരമുള്ളവരും ആകണം. മധുര മധുരമായ കളഞ്ഞ് പോയി തിരികെ കിട്ടിയ അതി സ്നേഹികളായ കുട്ടികളേ എന്ന് ബാബ കത്തുകളിലും എഴുതാറുണ്ട്, ബാബ വളരെ മധുരമല്ലേ. ബാബ എത്ര മാധുര്യവും എത്ര സ്നേഹിയുമാണെന്ന് പ്രാക്ടിക്കലിൽ അനുഭവം ചെയ്യുന്നു. നമ്മളേയും അത് പോലേയാക്കുന്നു. നമ്മൾ എത്ര മാധുര്യവും സ്നേഹവുമുള്ളവരായിരുന്നു എന്ന് നിങ്ങൾക്കറിയാം. നമ്മൾ തന്നെയാണ് പൂജ്യരിൽ നിന്ന് പൂജാരിയായി പിന്നീട് സ്വയം പൂജ ചെയ്യുന്നത്. ഇതും മനസ്സിലാക്കേണ്ട വളരെ അത്ഭുതകരമായ കാര്യമാണ്.

ബാബ തന്റെ കുട്ടികൾക്ക് ധൈര്യം നൽകുന്നു - രോഗികൾക്ക് സർജൻ ധൈര്യം നൽകുന്നത് പോലെ. അത് സ്ഥൂലമായ രോഗമാണ്. ഇത് ആത്മീയ ആശുപത്രിയാണ്, ആത്മാവിനാണ് രോഗം വരുന്നത്, ഇതെല്ലാം നിങ്ങൾ കുട്ടികൾക്കറിയാം. അതിനാൽ ബാബ ആത്മാവിന് തന്നെയാണ് ജ്ഞാനയോഗത്തിന്റെ ഇഞ്ചക്ഷൻ നൽകുന്നത്. ആത്മാവിന് തന്നെയാണ് ജ്ഞാനയോഗത്തിന്റെ ഇഞ്ചക്ഷൻ നൽകുന്നത്, ശരീരത്തിനല്ല. ഇത് സൂചിയോ മരുന്നോ ഒന്നുമല്ല. ഈ ഒരേയൊരു ഇഞ്ചക്ഷൻ മതി. ഏത് ഇഞ്ചക്ഷനാണ്? മമനാഭവ, അശരീരീ ഭവ, ഇതാണ് ഇഞ്ചക്ഷൻ. ദേഹീ അഭിമാനിയായെന്നതിലൂടെ പവിത്രതയുടേയും സുഖശാന്തിയുടേയും സമ്പത്ത് ശേഖരിക്കപ്പെടുന്നു, എല്ലാ ദുഃഖങ്ങളും ദുരം പോകുന്നു. അരകൽപ്പത്തേക്ക് ദുഃഖം ദുരേയാക്കുന്നയാൾ വന്നിരിക്കുന്നു.

മുഴുവൻ സൃഷ്ടിയുടേയും പരിധിയില്ലാത്ത സേവനത്തിന് വേണ്ടി ബാബ വന്നിരിക്കുന്നു എന്ന് മധുരമായ കുട്ടികൾ മനസ്സിലാക്കുന്നു. സൃഷ്ടിയിൽ എത്ര അഴുക്കാണ്, ഇത് നരകമാണ് അതിനാൽ ബാബയ്ക്ക് നരകത്തെ സ്വർഗമാക്കുന്നതിന് വരേണ്ടിവരുന്നു. എനിക്ക് കുട്ടികളുടെ സേവനത്തിന് വരണം എന്ന് മനസ്സിലാക്കി ബാബ വളരെ സ്നേഹത്തോടെ വരുന്നു. ഞാൻ കൽപ്പ കൽപ്പം നിങ്ങൾ കുട്ടികളുടെ സേവനത്തിന് വരുന്നു. സ്വയം വരുമ്പോൾ ബാബ ഞങ്ങളുടെ സേവനത്തിനായ് വന്നിരിക്കുന്നു എന്ന് കുട്ടികൾ മനസ്സിലാക്കുന്നു. ഇവിടെ ഇരുന്ന് എല്ലാവരുടെ സേവനം ചെയ്യുന്നു. മുഴുവൻ സൃഷ്ടിയുടേയും കല്യാണകാരീ ദാതാവ് ഒരേഒരാളല്ലേ. ബാബയ്ക്കറിയാം ലോകത്തിൽ ഏതെല്ലാം ആത്മാക്കളുണ്ടോ അവർക്കെല്ലാവർക്കും സമ്പത്ത് നൽകുന്നതിന് ഞാൻ വരുന്നു. പരിധിയില്ലാത്ത അച്ഛന്റെ ദൃഷ്ടി ലോകത്തിലെ ആത്മാക്കൾക്ക് നേരെ തിരിയുന്നു. ഇവിടെയാണ് ഇരിക്കുന്നത് എങ്കിലും ദൃഷ്ടി മുഴുവൻ വിശ്വത്തിലും, മുഴുവൻ വിശ്വത്തിലേയും മനുഷ്യരിലും എത്തുന്നു, കാരണം മുഴുവൻ വിശ്വത്തേയുമാണ് ദൃഷ്ടിക്കൊണ്ട് സംതൃപ്തമാക്കുന്നത് ഡ്രാമാ പ്ലാനനുസരിച്ച് കൽപ്പം മുഖേന പോലെ വിശ്വത്തിലെ മുഴുവൻ ആത്മാക്കളേയും ദൃഷ്ടിയാൽ സ്തൃപ്തരാക്കുന്നു.. ബാബ എല്ലാ കുട്ടികളേയും ഓർമ്മിക്കുന്നു, ദൃഷ്ടി വരുന്നില്ലേ.

ബാബ പറയുന്നു മധുരമായ കുട്ടികളേ ഇപ്പോൾ ജ്ഞാന രത്നങ്ങൾ കൊണ്ട് നിങ്ങളുടെ സഞ്ചികളെല്ലാം നിറക്കൂ, എത്രത്തോളം നിറക്കാമോ അത്രയും നിറക്കൂ. തന്റെ സമയം നഷ്ടപ്പെടുത്തരുത്. ബാബയുടെ ഓർമ്മയിൽ സമയത്തെ സമൃദ്ധമാക്കൂ. നല്ല രീതിയിൽ ധാരണ ചെയ്യുന്നവർ പിന്നീട് മറ്റുള്ളവർക്ക് വേണ്ടിയും നന്നായി സേവനം ചെയ്യും, സമയം നഷ്ടപ്പെടുത്തരുത്. കുട്ടികൾ പുരുഷാർത്ഥം ചെയ്ത് അന്തർമുഖിയാകണം. ഉള്ളിൽ ആത്മാവ് ഉണ്ടല്ലോ. നാം ആത്മാക്കൾക്ക് അച്ഛൻ മനസ്സിലാക്കിത്തരുക

യാണ് എന്നനിശ്ചയം വേണം. ആത്മബോധത്തിൽ ഇരിക്കുന്നത് തന്നെയാണ് സത്യമായ അന്തർമുഖത.. നിങ്ങളുടെ അന്തർമുഖത വളരെ വേറിട്ട കാര്യമാണ്. ഉള്ളിൽ ഏതൊരാളാവാണോ ഉള്ളത് അത് എല്ലാം ബാബയിൽ നിന്ന് തന്നെ കേൾക്കണം. ബാബ സ്നേഹത്തോടെ വീണ്ടും വീണ്ടും മനസ്സിലാക്കിത്തരുന്നു. മാതാവിൽ നിന്നും, പിതാവിൽ നിന്നും, നന്നായി സേവനം ചെയ്യുന്ന മുതിർന്ന സഹോദരീ സഹോദരന്മാരിൽ നിന്നും പഠിക്കൂ. ഞങ്ങൾ സമയം വെറുതെ നഷ്ടപ്പെടുത്തില്ല എന്ന് ഉള്ളിൽ നിശ്ചയം ചെയ്യൂ. നിങ്ങളുടേത് ആത്മീയ പഠിപ്പാണ്. നല്ല വിദ്യാർത്ഥികളാണെങ്കിൽ അവർ സദാ ഏകാന്തതയിൽ ഇരുന്ന് പഠിച്ച് കൊണ്ടിരിക്കും. വിദ്യാർത്ഥികൾ വിദ്യാർത്ഥികൾക്കിടയിൽ ശോഭിക്കുന്നു. പരസ്പരം കൂടി ചേർന്ന് കഴിയുന്നു, പഠിപ്പിക്കുകയും സംസാരിക്കുന്നു. ഈ പരിധിയില്ലാത്ത പഠിപ്പിൽ ഒരുമിച്ച് സന്തോഷത്തോടെ മുഴുകുന്നു. നിങ്ങൾക്ക് മുന്നിൽ പ്രഥമലക്ഷ്യമുണ്ട്. ചിലർക്കൊക്കെ പിതാവ് വളരെ വലിയ കൊട്ടാരമുണ്ടാക്കുമ്പോൾ മനസ്സിൽ സന്തോഷം തോന്നും, എല്ലാവരേയും കാണിക്കും, നമ്മുക്ക് എങ്ങിനെയുള്ള കൊട്ടാരമാണ് ഉണ്ടാക്കിയിരിക്കുന്നത്. ഞങ്ങൾക്ക് വളരെ വലിയ നല്ല നല്ല കൊട്ടാരങ്ങൾ നിർമ്മിക്കും എന്ന് നിങ്ങൾ കുട്ടികൾക്കും അറിയാം. മുന്നോട്ട് പോകുമ്പോൾ നിങ്ങളുടെ സ്വപ്നത്തിൽ സ്വർഗ്ഗവും വരും. നിങ്ങൾ കുട്ടികൾ നിങ്ങൾക്ക് വേണ്ടി തന്നെയാണ് ശ്രീമതമനുസരിച്ച് രാജ്യം സ്ഥാപിച്ച് കൊണ്ടിരിക്കുന്നത്, സന്തോഷമുള്ള കാര്യമല്ലേ. ഇത് പ്രാക്ടിക്കലായ കാര്യമാണ്. ദിവസം കഴിയുന്നോറും കുട്ടികൾ സന്തോഷത്തിന്റെ ഉന്നതിയിൽ എത്തണം.

നിങ്ങൾ കുട്ടികളിപ്പോൾ ബാബയുടെ സഹായികളായി മാറുന്നു. ഓർമ്മയിൽ ഇരിക്കുന്നതും സഹായിക്കലാണ് കാരണം ഓർമ്മയുടെ യാത്ര എന്നാൽ ശാന്തിയുടെ യാത്രയാണ് അതിനാൽ ഓരോ വീടും സ്വർഗമാക്കൂ എന്ന് പറയുന്നു. ഓരോരുത്തരുടെ ബുദ്ധിയിലും അല്ലാഹുവും, സമ്പത്തുമാണ്. അല്ലാഹുവിനെ ഓർമ്മിക്കുകയാണെങ്കിൽ ചക്രവർത്തി പദവി ലഭിക്കും. വേറൊന്നും ചെയ്യേണ്ടതില്ല, സ്വയം ആത്മാവെന്ന് മനസ്സിലാക്കി ബാബയെ ഓർമ്മിക്കുകയാണെങ്കിൽ രാജ്യം നിങ്ങളുടേതായിരിക്കും. ശരി -

വളരെ കാലത്തെ വേർപാടിന് ശേഷം തിരിച്ച് കിട്ടിയ മധുര മധുരമായ ആത്മീയ കുട്ടികളേ പ്രതി മാതാവും പിതാവുംമായ ബാബ്ദാദയുടെ ഹൃദയത്തിൽ നിന്നുള്ള അഥവാ പ്രാണനിൽ നിന്നുള്ള പ്രേമത്തോടെ യുള്ള സ്നേഹസ്മരണകളും പ്രഭാത വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കരം.

അവ്യക്തമഹാവാക്യം :

വിനാശത്തിന്റെ തീയതി അറിയാമോ? വിനാശം എപ്പോൾ ഉണ്ടാകും? വിനാശം പെട്ടെന്ന് ആഗ്രഹിക്കുന്നുണ്ടോ അതോ ഉണ്ട് ഇല്ല എന്നീ ആഗ്രഹങ്ങൾക്കെല്ലാം ഉപരിയാണോ? വിനാശത്തിന് പകരം സ്ഥാപനയുടെ കാര്യത്തെ സമ്പന്നമാക്കുന്നതിൽ എല്ലാ ബ്രാഹ്മണരും ഒരേയൊരു ദൃഢസങ്കല്പത്തിൽ നിൽക്കുകയാണെങ്കിൽ പരിവർത്തനം ഉണ്ടാകുക തന്നെചെയ്യും. സമ്പന്നമാകുന്നതിന് ഏതെങ്കിലും വിശേഷ കാര്യം ലക്ഷ്യം വെച്ച് തീയതി ഉറപ്പിക്കുക- ഉണ്ടാകുക തന്നെ വേണം, എങ്കിൽ സമ്പന്നമാകും. ഇപ്പോൾ സംഘടിത രൂപത്തിൽ ഒരാൾ പോലും പരിവർത്തനത്തിന്റെ ദൃഢസങ്കല്പം വെക്കുന്നില്ല. ചിലർ ചെയ്യുന്നു, ചിലർ ചെയ്യുന്നില്ല അതിനാൽ വായുമണ്ഡലം ശക്തിശാലിയാകുന്നില്ല. കുറച്ച് പേരായത് കാരണം അത് വായുമണ്ഡലത്തിൽ പ്രസിദ്ധരൂപത്തിൽ കാണപ്പെടുന്നില്ല അതിനാൽ അങ്ങിനെയുള്ള പ്രോഗ്രാം ഉണ്ടാക്കൂ, ഇങ്ങിനെയുള്ള വിശേഷ ഗ്രൂപ്പിന്റെ കർത്തവ്യം വിശേഷമാണ് - ദൃഢസങ്കല്പത്താൽ ചെയ്ത് കാണിക്കണം. എങ്ങനെയാണോ ആരംഭത്തിൽ പുരുഷാർത്ഥത്തിന്റെ ഉത്സാഹം വർദ്ധിപ്പിക്കുന്നതിന് ഗ്രൂപ്പുകൾ ഉണ്ടാക്കിയിരുന്നത്, പുരുഷാർത്ഥത്തിൽ മത്സരം നടത്തിയിരുന്നത്, പരസ്പരം സഹായോഗം കൊടുത്ത് ഉത്സാഹം വർദ്ധിപ്പിച്ചിരുന്നത്, അതുപോലെ ഇപ്പോൾ അങ്ങിനെയുള്ള തീവ്രപുരുഷാർത്ഥീ ഗ്രൂപ്പുണ്ടാക്കണം, അവർ ഏത് വെല്ലുവിളിയേയും സ്വീകരിക്കണം, എന്താണോ പറയുന്നത് അത് ചെയ്ത് കാണിക്കും എന്ന ഉറപ്പ് വേണം. ആരംഭത്തിൽ ബാബയോട് പ്രതിജ്ഞ ചെയ്യുമായിരുന്നു - മരിക്കാം, നശിക്കാം, സഹിക്കാം, മർദ്ദനം അനുഭവിക്കാം, വീട് ഉപേക്ഷിക്കാം, എന്നാലും പവിത്രതയുടെ പ്രതിജ്ഞ സദാ കാത്തു സൂക്ഷിക്കും - ഇങ്ങിനെയുള്ള സിംഹിണികൾ സംഘടനയുടെ സ്ഥാപനയുടെ കാര്യത്തിൽ നിമിത്തമായിമാറി ചെയ്ത് കാണിച്ചു, ഒന്നും ആലോചിച്ചില്ല, ഒന്നും കണ്ടില്ല, ചെയ്ത് കാണിച്ചു, ഇപ്പോൾ അത് പോലേയുള്ള ഗ്രൂപ്പ് വേണം - ലക്ഷ്യം വെച്ച് ആ ലക്ഷ്യം പൂർത്തിയാക്കുന്നതിന് സഹിക്കും, ത്യാഗം ചെയ്യും, നല്ലതും ചീത്തയും കേൾക്കും, പരീക്ഷകളെ ജയിക്കും എന്തുസംഭവിച്ചാലും ലക്ഷ്യം പ്രപ്തമാക്കിയേ ഉപേക്ഷിക്കൂ. ഇങ്ങിനെയുള്ള ഗ്രൂപ്പ് സാമ്പിളായി മാറും അപ്പോൾ അവരെ മറ്റുള്ളവരും പിൻതുടരും. ആദി മുതൽ അന്തിമം വരെ. ഇങ്ങിനെ മൈതാനത്തിൽ വരുന്നവർ, നിന്ദാ, സ്തുതി, മാനാഭിമാനം, എല്ലാത്തിനേയും മറികടക്കുന്നവർ - ഇങ്ങിനെയുള്ള ഗ്രൂപ്പ് വേണം. ഏത് കാര്യവും കേൾക്കണം അല്ലെങ്കിൽ സഹിക്കണം, ഏത് പ്രകാരത്തിലും ഇത് ചെയ്യുക തന്നെ

വേണം, വളരെ നന്നായി ചെയ്യണം, എന്നാൽ നന്നാവണമെങ്കിൽ കൂടുതൽ കേൾക്കണം, സഹിക്കുകയും വേണം - ഇങ്ങിനെയുള്ള സഹനശക്തിയുള്ള ഗ്രൂപ്പാണ്. ആദിയിൽ പവിത്രതയുടെ വ്രതമുള്ള ഗ്രൂപ്പ് മൈതാനത്തിൽ വന്നപ്പോൾ സ്ഥാപന നടന്നു, അത് പോലെ ഇപ്പോൾ ഈ ഗ്രൂപ്പ് മൈതാനത്തിൽ വരുമ്പോൾ സമാപ്തിയും ഉണ്ടാകും. ഇങ്ങനെയുള്ള ഗ്രൂപ്പിനെ കാണാൻ കഴിയുന്നുണ്ടോ? അവർ പാർലമെന്റ് ഉണ്ടാക്കുന്നില്ലേ - ഇത് സമ്പന്നമാകുന്നതിനുള്ള പാർലമെന്റാണ്, പുതിയ ലോകം, പുതിയ ജീവിതം ഉണ്ടാക്കുന്ന ലോകസഭയാണ്. ഇപ്പോൾ കാണാം എങ്ങിനെയുള്ള ഗ്രൂപ്പ് തയ്യാറാകുന്നു! വിദേശികളും ഇങ്ങിനെയുള്ള ഗ്രൂപ്പുണ്ടാക്കണം. സത്യമായ ബ്രാഹ്മണനായി കാണിക്കണം. എവിടേ നിന്ന് വന്നുവോ അവിടേ എത്തുമ്പോഴാണ് എല്ലാവരും ഇത് അവതരിച്ച അവതാരമാണ് എന്ന് മനസ്സിലാക്കുക.. ഒരു അവതാരമുണ്ടാകുമ്പോൾ ലോകത്ത് വിപ്ലവമുണ്ടാകുമെങ്കിൽ ഇത്രയും മുഴുവൻ അവതാരവും ഇറങ്ങി വരുമ്പോൾ എത്ര വലിയ വിപ്ലവം ഉണ്ടാകും! ലോകത്ത് വിപ്ലവം ഉണ്ടാക്കുന്ന അവതാരമാണ് - ഇങ്ങിനെ മനസ്സിലാക്കി കാര്യം ചെയ്യണം. മഹാവിനാശത്തെ സ്വർഗത്തിന്റെ ഗേറ്റ് തുറക്കുന്നതിനുള്ള സാധനമാക്കുന്നതുപോലെ - മഹാവിനാശമെവിടെ, സ്വർഗത്തിന്റെ ഗേറ്റ് എവിടെ! മഹാവിനാശത്തിന്റെ ആപത്തിനും മനോരഞ്ജനത്തിന്റെ രൂപം നൽകിയിട്ടില്ലേ - ഇങ്ങിനെ ഏത് പ്രകാരത്തിലുള്ള ചെറുതും വലുതുമായ സമസ്യകളും അല്ലെങ്കിൽ ആപത്തുകളും മനോരഞ്ജനത്തിന്റെ രൂപത്തിൽ കാണപ്പെടും. അയ്യോ അയ്യോ എന്നതിന് പകരം ആഹാ ആഹാ എന്നശബ്ദം പുറത്ത് വരും, ഇതിനേയാണ് അംഗദന് സമാനം എന്ന് പറയുന്നത്. ദുഃഖവും സുഖത്തിന്റെ രൂപത്തിൽ അനുഭവിക്കുന്നു - ദുഃഖവും സുഖസമാനം, നിന്ദയും സ്തുതിയും സമാനം ഇങ്ങിനെയോണ് യോഗികളുടെ സ്റ്റേജ് ലോകർ വർണിക്കുന്നത്. ഇത് ദുഃഖമാണ്, ഇത് സുഖമാണ് എന്ന ജ്ഞാനം ഉണ്ടായിട്ടും ദുഃഖത്തിന്റെ പ്രഭാവത്തിൽ വരരുത്. സുഖത്തിന്റെ വരവിന് വേണ്ടിയാണ് ദുഃഖത്തിന്റെ ബലിയർപ്പണം എന്ന് മനസ്സിലാക്കൂ, ഇതിനേയാണ് സമ്പൂർണ്ണ യോഗീ എന്ന് പറയുന്നത്. ഇതിനേയാണ് പരിവർത്തനത്തിന്റെ ശക്തി എന്ന് പറയുന്നത്. ശത്രുക്കളേയും സുഹൃത്തുക്കളുടെ രൂപത്തിലേക്ക് പരിവർത്തനം ചെയ്യും - ശത്രുവിന് ശത്രുത ഉണ്ടാകില്ല. ശത്രുവായി വരും ബലിയർപ്പിതരായി പോകും. ഇത് ശക്തികളുടെ മഹിമയാണ്. ഇങ്ങനെയുള്ള ശക്തിസേന തയ്യാറായോ! വിശ്വത്തിന്റെ പരിവർത്തനം ചെയ്യാൻ വെല്ലുവിളിക്കുമ്പോൾ ഇത് എന്താ വലിയ കാര്യമാണോ - ഇതിനുള്ള സഹജസാധനമാണ് - എടുക്കുന്നവരല്ല കൊടുക്കുന്നവരാകൂ. ദാതാവിന്റെ മുന്നിൽ എല്ലാവരും സ്വയം കുനിയും. എന്തെങ്കിലും വസ്തുക്കൾ കൊടുക്കുമ്പോൾ അവർ തല കുനിച്ച് കണ്ണുകൾ താഴേക്കാക്കുന്നു - വിനയം കാണിക്കുന്നതിന് വേണ്ടി. അത് സ്ഥൂല യുക്തിയാണ് ഇവിടെ സംസ്കാര സ്വഭാവത്താൽ കുനിയും. അപ്പോൾ ശത്രുവും ബലിയർപ്പിതരാകും. ഇങ്ങനെയുള്ള ശക്തി സേന തയ്യാറാണോ! ശരി!

വരദാനം - ശാന്തിയുടെ ശക്തിയുടെ പ്രയോഗത്തിലൂടെ ഓരോ കാര്യത്തിലും സഫലത പ്രാപ്തമാക്കുന്ന പ്രാവർത്തികമാക്കുന്ന ആത്മാവായി ഭവിക്കട്ടെ.

ഇപ്പോൾ സമയത്തിന്റെ പരിവർത്തന പ്രമാണം ശാന്തിയുടെ ശക്തിയുടെ സാധനയെ പ്രയോഗത്തിലേയ്ക്ക് കൊണ്ടുവരുന്ന പ്രാവർത്തികമാക്കുന്ന ആത്മാവായി മാറൂ. എങ്ങനെയോണോ വാക്കുകളിലൂടെ ആത്മാക്കളിൽ സ്നേഹത്തിന്റേയും സഹയോഗത്തിന്റേയും ഭാവന ഉൽപ്പന്നമാകുന്നത് അതുപോലെ ശുഭഭാവനയുടേയും സ്നേഹത്തിന്റെ ഭാവനയുടേയും സ്ഥിതിയിൽ ഇരുന്നുകൊണ്ട് അവരിൽ ശ്രേഷ്ഠ ഭാവന ഉൽപ്പന്നമാക്കൂ. ദീപം ദീപത്തെ തെളിയിക്കുന്ന പോലെ താങ്കളുടെ ശക്തിശാലീ ശുഭഭാവന മറ്റുള്ളവരിൽ സർവ്വ ശ്രേഷ്ഠഭാവന ഉൽപ്പന്നമാക്കും. ഈ ശക്തിയിലൂടെ സ്ഥൂല കാര്യത്തിലും വളരെ സഹജമായി സഫലത പ്രാപ്തമാക്കാൻ സാധിക്കും, കേവലം പ്രയോഗിച്ച് നോക്കൂ.

സ്തോഗൻ - എല്ലാവർക്കും പ്രിയപ്പെട്ടവരാകണമെങ്കിൽ വിടരുന്ന ആത്മീയ റോസാപുഷ്പമാകൂ, വാടിപ്പോകരുത്.